

Регулаторната комисија за енергетика на Република Македонија врз основа на член 22 алинеја 16 од Законот за енергетика („Службен весник на РМ“ бр. 16/11, 136/11, 79/13, 164/13, 41/14, 151/14, 33/15, 192/15, 215/15, 6/16, 53/16 и 189/16) и член 28 став 1 од Правилникот за лиценци за вршење на енергетски дејности („Службен весник на РМ“, бр. 143/11, 78/13, 33/15 и 207/16), постапувајќи по барањето на Трговското друштво за производство, трговија, транспорт и услуги АВТО-СЕЛ ДООЕЛ Кочани, за издавање на лиценца за вршење на енергетска дејност Трговија на големо со сурова нафта, нафтени деривати, биогорива и горива за транспорт- трговија на големо со Течен нафтен гас (ТНГ), на седницата одржана на 10.05.2017 година, донесе

**ОДЛУКА
ЗА ИЗДАВАЊЕ НА ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИГОРИВА И
ГОРИВА ЗА ТРАНСПОРТ – ТРГОВИЈА НА ГОЛЕМО СО ТЕЧЕН НАФТЕН ГАС (ТНГ)**

1. На Трговското друштво за производство, трговија, транспорт и услуги АВТО-СЕЛ ДООЕЛ Кочани, му се издава лиценца за вршење на енергетска дејност Трговија на големо со сурова нафта, нафтени деривати, биогорива и горива за транспорт- трговија на големо со Течен нафтен гас (ТНГ).
2. Правата и обврските на носителот на лиценцата за вршење на енергетската дејност Трговија на големо со сурова нафта, нафтени деривати, биогорива и горива за транспорт, се утврдени во Прилог 1, „Лиценца за вршење на енергетската дејност Трговија на големо со сурова нафта, нафтени деривати, биогорива и горива за транспорт- трговија на големо со Течен нафтен гас (ТНГ)“, кој што е составен дел на оваа Одлука.
3. Жалбата изјавена против оваа Одлука не го одлага нејзиното извршување.
4. Оваа одлука влегува во сила со денот на објавувањето во „Службен весник на Република Македонија“.

О б р а з л о ж е н и е

Трговското друштво за производство, трговија, транспорт и услуги АВТО-СЕЛ ДООЕЛ Кочани, до Регулаторната комисија за енергетика на Република Македонија на ден 03.04.2017 година, поднесе Барање за издавање на лиценца за трговија на големо со нафта, нафтени деривати, биогорива и горива за транспорт – трговија на големо со Течен нафтен гас (ТНГ).

Барањето за издавање на лиценца за трговија на големо со нафта, нафтени деривати, биогорива и горива за транспорт – трговија на големо со Течен нафтен гас (ТНГ) е заведено во архивата на Регулаторната комисија за енергетика под архивски број УП1-11-51/17 од 03.04.2017 година.

Од доставената документација се утврди дека Барањето за издавање на лиценца за вршење енергетска дејност трговија на големо со сурова нафта, нафтени деривати, биогорива и горива за транспорт-трговија на големо со Течен нафтен гас (ТНГ), со архивски број УП1 бр.11-51/17 поднесено од страна на Трговското друштво за производство, трговија, транспорт и услуги АВТО-СЕЛ ДООЕЛ Кочани е доставено на пропишан начин и форма, согласно Правилникот за лиценци за вршење на енергетски дејности („Службен весник на РМ“, бр.143/11, 78/13, 33/15 и 207/16).

По поднесеното барање со потребната документација, Регулаторната комисија за енергетика на Република Македонија спроведе постапка согласно Правилникот за лиценци за вршење на енергетски дејности и согласно член 20 став 1 од Правилникот за лиценци за вршење на енергетски дејности донесе Заклучок УП1 бр.11-51/17 од 24.04.2017 година за уредност на барањето.

Барателот постапувајќи согласно член 20 став 2 и член 21 од Правилникот за лиценци за вршење на енергетски дејности го изготви и по одобрувањето од Регулаторната комисија за енергетика на Република Македонија го објави текстот на Известувањето на неговото барање во дневните весници „Утрински весник“ и „Коха диторе“ на 27.04.2017 година. Во предвидениот рок од објавувањето на известувањето не беа доставени мислења и предлози од заинтересираните физички и правни лица.

Согласно член 33 од Законот за енергетика и член 26 од Правилникот за лиценци за вршење на енергетски дејности Регулаторната комисија за енергетика на Република Македонија, одржа подготвителна седница на ден 03.05.2017 година.

Врз основа на член 22 став 1, алинеја 16, од Законот за енергетика и член 28 став 1 од Правилникот за лиценци за вршење на енергетски дејности, Регулаторната комисија за енергетика на Република Македонија, на ден 10.05.2017 година, одржа редовна седница и донесе Одлука за издавање на лиценца за вршење енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Течен нафтен гас (ТНГ), на Трговското друштво за производство, трговија, транспорт и услуги АВТО-СЕЛ ДООЕЛ Кочани.

Имајќи го предвид горенаведеното, се одлучи како во диспозитивот на оваа одлука.

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, преку Регулаторната комисија за енергетика на Република Македонија во рок од 15 дена од денот на објавувањето на Одлуката во „Службен весник на Република Македонија“, согласно член 31 став 1 од Законот за енергетика.

Уп1 Бр. 11-51/17
10.05.2017 година
Скопје

ПРЕТСЕДАТЕЛ
Димитар Петров

ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИОГОРИВА И
ГОРИВА ЗА ТРАНСПОРТ – ТРГОВИЈА НА ГОЛЕМО СО СО ТЕЧЕН НАФТЕН ГАС (ТНГ)

- 1. Име и седиштето на носителот на лиценцата**
Трговско друштво за производство, трговија, транспорт и услуги АВТО-СЕЛ ДООЕЛ Кочани, со седиште ул. Штипски пат, бр.ББ, Кочани, Република Македонија.
- 2. Енергетската дејност за која се издава лиценцата**
Трговија на големо со сурова нафта, нафтени деривати, биогорива и горива за транспорт- трговија на големо со Течен нафтен гас (ТНГ).
- 3. Датум на издавање на лиценцата:**
10 мај 2017 година
- 4. Период на важење на лиценцата:**
10 години
- 5. Датум до кога важи лиценцата:**
10 мај 2027 година
- 6. Евидентен број на издадената лиценца:**
НД - 56.03.1/17
- 7. Број на деловниот субјект (ЕМБС) - 6582885**
- 8. Единствен даночен број – 4013010505274**
- 9. Вид и обем на енергетската дејност што ќе се врши**
Со оваа лиценца се определуваат условите за вршење на дејноста Трговија на големо со сурова нафта, нафтени деривати, биогорива и горива за транспорт - трговија на големо со Течен нафтен гас (ТНГ).
Како трговија на големо, во смисла на оваа лиценца се смета купување од земјата и странство на Течен нафтен гас (ТНГ), заради натамошна продажба на трговци или потрошувачи во земјата и странство.
- 10. Деловни простори и простории во кои ќе се врши енергетската дејност со карактеристики на објектите, постројките, опремата и инсталациите**
 1. Приемот и испораката на нафтениот дериват, течен нафтен гас (ТНГ), ќе се врши преку 2 (два) резервоара со волумен од по 50 м³ или вкупно 100 м³, кои се во сопственост на Трговското друштво за производство, трговија, транспорт и услуги АВТО-СЕЛ ДООЕЛ Кочани, на локација ИЛ 17447 за КО Кочани.
 2. Носителот на лиценцата е должен да обезбеди деловните простори и простории во кои се врши трговија на големо со течен нафтен гас (ТНГ), во секое време треба да ги исполнуваат пропишаните минимално-техничките услови за вршење на дејноста.

3. Носителот на лиценцата е должен во секое време да поседува или да има обезбедено право на користење на склад во кој се складира течен нафтен гас (ТНГ), со капацитет определен со прописите со кои се уредува трговијата на големо со сурова нафта, нафтени деривати, биогорива и горива за транспорт.
4. Носителот на лиценцата е должен да ја извести Регулаторната комисија за енергетика за секоја промена на расположивиот капацитет за складирање на течен нафтен гас (ТНГ), најдоцна во рок од 30 дена по настаната промена.

11. Подрачје на кое ќе се врши дејноста

Дејноста трговија на големо со течен нафтен гас (ТНГ), носителот на лиценцата може да ја врши на територијата на Република Македонија и во странство.

12. Општи обврски за носителот на лиценцата

Носителот на лиценцата е должен да:

- обезбеди сигурно и безбедно снабдување со течен нафтен гас (ТНГ);
- обезбеди течен нафтен гас (ТНГ), со кој врши трговија на големо да ги исполнува пропишаните норми за квалитетот;
- ги почитува законите, другите прописи и општи акти кои се однесуваат на вршење на дејноста трговија на големо со сурова нафта, нафтени деривати, биогорива и горива за транспорт, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа;
- ги почитува техничките правила, нормативи и стандарди за работа на енергетските објекти и опрема;
- ги почитува правилниците и другите прописи кои ги пропишува или одобрува Регулаторната комисија за енергетика во согласност со закон, а особено Правилникот за лиценци за вршење на енергетски дејности и Правилникот за следење на функционирањето на енергетските пазари.

13. Обврска за поседување на раздвоени сметки, забрана за меѓу-субвенционирање

Носителот на лиценцата е должен :

- во своите интерни пресметки да води одвоена евиденција за секоја од енергетските дејности за кои што поседува лиценца;
- во согласност со сметководствените стандарди со кои се уредува сметководственото работење на претпријатието: да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието, како и
- да обезбедува консолидирани финансиски извештаи.

14. Обврска за доставување на Годишен извештај за финансиското и деловното работење

1. Носителот на лиценцата е должен до Регулаторната комисија за енергетика најдоцна до 10 март во тековната година да доставува Годишен извештај за финансиското и деловното работење во претходната година (извештајна година).

2. Годишниот извештај треба да содржи податоци за:

1. набавка и продажба на течен нафтен гас (ТНГ), во текот на извештајна година, презентирани согласно **Табелата 1**, која е составен дел на оваа лиценца;
2. годишна сметка и финансиски извештај составен од:

- биланс на состојба и биланс на успех;
 - извештај за промените во главнината;
 - извештај за паричните текови;
 - применетите сметководствени политики;
 - други објаснувачки белешки подготвени во согласност со меѓународните сметководствени стандарди и
 - интерни пресметки за секоја од енергетските дејности за кои што поседува лиценца;
3. превземени мерки во текот на извештајна година, за:
 - заштита на опремата и објектите од надворешни влијанија и хаварији и осигурување на објектите и опремата за вршење на енергетска дејност;
 - заштита при работа;
 - обука и стручно усовршување на вработените заради сигурно, безбедно и квалитетно вршење на дејноста;
 - заштита на животната средина, животот и здравјето на луѓето;
 - спроведување на мониторинг врз сопственото работење;
 - обезбедување на услови за сигурно, континуирано и квалитетно вршење на дејноста;
 - вршење на дејноста во услови на кризна состојба, промена на условите на светскиот пазар, како и воена и вонредна состојба.
 4. извршување на програма за ремонти во извештајна година;
 5. состојба со кадровска екипираност за извршување на поделни задачи во врска со дејноста;
 6. извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли;
 7. оценка за реализирање на планот за работа за извештајната година и
 8. бизнис план за тековната година.

15. Обврска за доставување на други извештаи, информации и податоци во врска со вршењето на дејноста

- Носителот на лиценцата е должен до Регулаторната комисија за енергетика да доставува податоци и информации согласно Правилникот за следење на функционирањето на енергетските пазари.
- Носителот на лиценцата е должен да ја известува Регулаторната комисија за енергетика за сите околности, настани и промени кои што имаат или би можеле да имаат влијание врз вршењето на дејноста;
- Носителот на лиценцата е должен по барање на Регулаторната комисија за енергетика да доставува и други податоци во врска со вршењето на дејноста.

16. Обврска за овозможување на пристап до објектите и инсталациите и непосреден увид во документацијата

Носителот на лиценцата е должен по барање на Регулаторната комисија за енергетика да овозможи непосреден увид од страна на Регулаторната комисија за енергетика во вршењето на дејноста за која е издадена лиценцата, увид во целокупната документација на носителот на лиценцата, објектите, деловните простории, инсталациите, како и на средствата и опремата потребни за вршење на дејноста, во согласност со Правилникот за лиценци за вршење на енергетски дејности.

17. Изменување и дополнување на лиценцата

Изменувањето и дополнувањето на оваа лиценца ќе се врши во согласност со одредбите од Законот за енергетика и Правилникот за лиценци за вршење на енергетски дејности.

18. Мерки во случај на неисполнување на обврските на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе преземе мерки согласно Правилникот за лиценци за вршење на енергетски дејности.

НАБАВКА И ПРОДАЖБА НА НАФТА, НАФТЕНИ ДЕРИВАТИ, БИОГОРИВА И ГОРИВА ЗА ТРАНСПОРТ ВО ТЕКОТ НА _____ (ГОДИНА)

Вид на нафта и деривати	Состојба на залихи на почетокот на годината (месец)	НАБАВКА				ВКУПНО располо- живо (2+6)	ПРОДАЖБА					Состојба на залихи на крајот на годината (месец) (7-12)
		РМ		УВОЗ	ВКУПНО набавено (3+4+5)		во РМ			ИЗВОЗ	ВКУПНА продажба (10+11)	
		ОКТА	Други				големопродажба	малопродажба	ВКУПНО РМ (8+9)			
1	2	3	4	5	6	7	8	9	10	11	12	13
Течен нафтен гас- (ТНГ)												

Датум: _____

М.П.

Одговорно лице

(полно име и презиме)

(потпис)